

பா.ஜ.க.விற்கு ஆதரவாக சண்டிகர் மேயர் தேர்தலை நடத்திய

தேர்தல் அதிகாரிக்கு உச்சநீதிமன்றம் கடும் கண்டனம்!

“ஜனநாயகத்தை கேலிக்கூத்தாக்கி படுகொலை செய்துவிட்டார்”

புதுடெல்லி, பிப். 7-

சண்டிகர் மேயர் தேர்தலை நடத்திய தேர்தல் அதிகாரியை உச்சநீதிமன்றம் கடுமையாகக் கண்டித்துள்ளது. “வாக்குச்சீட்டை அவர் திருத்தி இருப்பது வெளிப்படையாகத் தெரிகிறது” என்று வாய் மொழியாகக் குறிப்பிட்டுள்ளது.

தலைமை நீதிபதி சந்திர கூட் இதுபற்றி குறிப்பிடுகையில், “இதுதான் தேர்தல் நடத்தும் லட்சணமா? ஜனநாயகக் கேலிக்கூத்து; ஜனநாயகப் படுகொலையே நடந்துள்ளது. அந்த மனிதர் (தேர்தல் அதிகாரி) மீது வழக்குத் தொடரப்பட வேண்டும்” என்று தெரிவித்துள்ளார்.

காங்கிரஸ் - ஆம் ஆத்மி கட்சி கவுன்சிலர் களின் வாக்குகள் செல்லாது என்று அறிவித்து விட்டு, வெறும் 8 வாக்குகள் பெற்ற பா.ஜ.க. வேட்பாளர் சண்டிகர் மேயர் தேர்தலில் வெற்றி பெற்றார் என்று அந்தத் தேர்தல் அதிகாரி வெளியிட்ட அறிவிப்பு தொடர்பான வீடியோவை முழு வதுமாக பார்த்த பின், தலைமை நீதிபதி சந்திர கூட் மேற்கண்டவாறு கடுமையாகத் தெரிவித்தார்.

“தேர்தல் அதிகாரியின் நடத்தைையைப் பார்த்து இந்த நீதிமன்றமே திகைத்துப் போனது. அவர் ஏன் காமிராவையே பார்க்கிறார்? தப்பியோடுபவர் போல் திகைத்துக் காண்கிறார். வாக்குச் சீட்டில் அவர் திருத்தம் செய்வது நன்கு தெரிகிறது. ஒரு தேர்தல் அதிகாரியாக இருந்து கொண்டு இப்படியா நடந்துகொள்வது?

காமிராவையே பார்த்துக்கொண்டு திரும்பத் திரும்ப வாக்குச் சீட்டில் திருத்தம் செய்கிறார். வாக்குச் சீட்டின் அடியே குறுக்காக கோடு உள்ளதை அங்குள்ள டிரேவில் போட்டு விடுகிறார். பின்னர் அதை எடுத்து மேல்புறத்தில் கோடு போட்டு அந்த வாக்குச் சீட்டை செல்லாததாக்கி விட்டு, மீண்டும் காமிராவை பார்க்கிறார்.

அவருக்குச் சொல்லுங்கள். அவரை உச்சநீதிமன்றம் கண்காணித்துக் கொண்டிருக்கிறது. இவ்வாறு ஜனநாயகப் படுகொலை செய்யப்படுவதை நாங்கள் பார்த்துக் கொண்டிருக்க மாட்டோம். தேர்தல் நடைமுறையின் புனிதம்தான் இந்த நாட்டின் நிலையான சக்தியாகும்” என்று மேலும் தலைமை நீதிபதி தெரிவித்தார்.

சண்டிகர் மேயர் தேர்தலை நடத்திய தேர்தல் அதிகாரி, வருகிற 19ஆம் தேதி நீதிமன்றத்தில்



நேரில் ஆஜராகி, தான் அவ்வாறு நடந்து கொண்டதற்கான காரணத்தை தெரிவிக்க வேண்டும் என்றும் அவர் உத்தரவிட்டார்.

பஞ்சாப் மற்றும் அரியானா மாநிலங்களின் தலைநகரான யுனியன் பிரதேசம் சண்டிகரின் மேயர் தேர்தல் கடந்த இரு தினங்களுக்கு முன்னதாக நடந்தது. அதில் பா.ஜ. மேயர் வேட்பாளர் மனோஜ் சோங்கர் 16 வாக்குகள் பெற்று வெற்றி பெற்றதாக அறிவிக்கப்பட்ட நிலையில், ஆம் ஆத்மி - காங்கிரஸ் கூட்டணியின் மேயர் வேட்பாளர் 12 வாக்குகள் பெற்றதாகவும், எட்டு வாக்குகள் செல்லாது என தேர்தல் அலுவலர் அறிவித்தார்.

தேர்தல் அதிகாரி பதிலளிக்க உத்தரவு!

திட்டமிட்டு வாக்குச்சீட்டுகளில் பேனாவால் சில திருத்தம் செய்து வாக்குச்சீட்டு செல்லாது என தேர்தல் நடத்தும் அலுவலர் அறிவித்ததாக கூறி அதற்கான வீடியோவை காங்கிரஸ் மற்றும் ஆம் ஆத்மி உள்ளிட்ட கட்சிகள் வெளியிட்டன. இதைத்தொடர்ந்து இந்த விவகாரம் தொடர்பாக ஆம் ஆத்மி, காங்கிரஸ் கூட்டணி வேட்பாளர் குல்தீப் குமார் தாக்கல் செய்த மனுவை விசாரித்த பஞ்சாப், அரியானா உயர்நீதிமன்றம், தேர்தல் அதிகாரி பதிலளிக்க உத்தரவிட்டிருந்தது.

இந்த நிலையில் மேற்கண்ட விவகாரத்தில் ஆம் ஆத்மி கவுன்சிலர் குல்தீப் குமார் (தேர்தல் கடிக்கப்பட்ட மேயர் வேட்பாளர்) தாக்கல் செய்திருந்த மேல்முறையீட்டு மனுவானது உச்ச

நீதிமன்றத்தில் தலைமை நீதிபதி டி.ஒய்.சந்திரகூட், நீதிபதிகள் ஜே.பி.பரிதிவாலா மற்றும் மனோஜ் மிஸ்ரா ஆகியோர் அமர்வில் தீர்க்க என்று விசாரணைக்கு வந்தது.

அதிகார துஷ்பிரயோகம்!

அப்போது மனுதாரர் தரப்பில் ஆஜரான மூத்த வழக்கறிஞர் அபிஷேக் மனுவூ சிங்வி, “சண்டிகர் மேயர் தேர்தலில் காங்கிரஸ், ஆம் ஆத்மி கட்சிகளின் வாக்குச் சீட்டுகளை வேண்டுமென்றே செல்லாதவைகளாக்கி அதிகார துஷ்பிரயோகம் செய்து விட்டார். வேண்டுமென்ற பாகுபாட்டுடன், தேர்தல் அதிகாரி செயல்பட்டு எட்டு வாக்குச் சீட்டுகளில் திருத்தம் செய்துவிட்டார். அதனால் நடத்தி முடிக்கப்பட்டுள்ள சண்டிகர் மேயர் தேர்தலுக்கு தடை விதிக்க வேண்டும் என தெரிவித்தார்.

அப்போது குறுக்கிட்ட ஒன்றிய அரசின் சொலிசிட்டர் ஜெனரல் துஷார் மேத்தா, “இந்த விவகாரத்தில் ஆதாரமாக காண்பிக்கப்படும் வீடியோக்கள் ஒருவருக்கு மட்டும் சாதகமான நிலையில் காண்பிக்கப்படுகிறது. முழு பதிவுகளையும் பார்த்த பின்னர் தான் முடிவெடுக்க முடியும். அதனால் இந்த விவகாரத்தில் ஒரு விரிவான பார்வை தேவைப்படுகிறது என தெரிவித்தார்.

இடைக்கால தடை!

அப்போது சரமாரி கேள்வியெழுப்பிய தலைமை நீதிபதி, “சண்டிகர் மேயர் தேர்தல் விவகாரத்தில் முழு வீடியோ பதிவுகளையும் வாக்குச் சீட்டுகளையும் பஞ்சாப் மற்றும் அரியானா உயர்நீதிமன்ற பதிவாளர் ஜெனரலிடம் காத்து வைத்திருக்க வேண்டும். இதில் தற்போது வீடியோ ஆதாரங்களை வைத்து இருக்கும் சண்டிகர் துணை ஆணையர் அனைத்து விவரங்களையும் தீங்கள் மாலை 5 மணிக்குள் உயர்நீதிமன்ற பதிவாளர் ஜெனரலிடம் அவற்றை ஒப்படைக்க வேண்டும். மேலும் இந்த விவகாரத்தில் எதிர்மனுதாரர் பதிலளிக்க உச்ச நீதிமன்றம் நோட்டீஸ் பிறப்பிக்கிறது” என உத்தரவிட்ட தலைமை நீதிபதி டி.ஒய்.சந்திரகூட் 7ம் தேதி (இன்று) நடைபெற இருந்த சண்டிகர் மாநகராட்சி கூட்டத்துக்கு இடைக்கால தடை விதித்து உத்தரவிட்டார்.

நாடாளுமன்றத்தில் டி.ஆர்.பாவு - ஆ.இராசா ஆவேசம்!

கருஞ்சட்டை அணிந்து போராட்டம்!

தேசிய பேரிடர் மேலாண்மை நிதியிலிருந்து தமிழ்நாட்டிற்கு நிதி ஒதுக்கீடு செய்யாதது குறித்து நாடாளுமன்றத்தில் கேள்வி எழுப்பியபோது ஒன்றிய அரசு பதிலளிக்கவில்லை என நாடாளுமன்ற தி.மு.க. குழுத் தலைவர் டி.ஆர்.பாவு குற்றம்சாட்டினார். டெல்லியில் செய்தியாளர்களிடம் பேசிய அவர், ஒன்றிய அரசை கண்டித்து நாளை (8ம் தேதி) நாடாளுமன்றத்தில் உள்ள காந்தி சிலை முன், கருஞ்சட்டை அணிந்து போராட்டம் நடத்தப்படும் என்றும் இந்தியா கூட்டணியை கண்டு பா.ஜ.க. பயந்துள்ளது என்றும் கூறினார்.

ஆ.இராசா குற்றச்சாட்டு

மக்களவையில் கேள்வி நேரத்தின் போது பேசிய தி.மு.க. கொறடா ஆ.இராசா எம்.பி., தமிழ்நாட்டுக்கு வெள்ள நிவாரணம் வழங்குவதில் ஒன்றிய அரசு பாரபட்சம் காட்டுவதாக குற்றஞ்சாட்டினார். முதலமைச்சர் மு.க.ஸ்டாலின் அவர்கள் பிரதமரை சந்தித்து 37 ஆயிரம் கோடி ரூபாய்

முதல் பக்கத் தொடர்ச்சி

நிவாரணம் கேட்டபோதும், ஒன்றிய அரசு ஒரு பைசாகூட வழங்கவில்லை என்று அவர் குற்றஞ்சாட்டினார். தமிழ்நாடு அனைத்துக் கட்சிக் குழு, ஒன்றிய உள்துறை அமைச்சர் அமிதஷாவை சந்தித்து வலியுறுத்திய போதும், இதுவரை வெள்ள நிவாரணம் வழங்கப்படவில்லை என்பதை சுட்டிக் காட்டிய ஆ.இராசா, தமிழ்நாட்டை ஒன்றிய அரசு மாற்றாந்தராய் மனப்பான்மையுடன் நடத்துகிறது என்று குற்றஞ்சாட்டினார்.

தமிழ்நாடு அரசு ரூ.37 ஆயிரம் கோடி வெள்ள நிவாரணம் கோரியது. தமிழ்நாடு முதலமைச்சர் பிரதமரை சந்தித்து வலியுறுத்தினார். தமிழ்நாட்டு அனைத்துக் கட்சிக் குழு உள்துறை அமைச்சரை சந்தித்தது.

ஆனால் தமிழ்நாடு அரசு கோரிய ரூ.37,000 கோடி வெள்ள நிவாரணம் எப்போது வழங்கப்படும், எவ்வளவுத் தொகை வழங்கப்படும் என அமைச்சரின் பதிலில் உறுதி அளிக்கவில்லை. ஒன்றிய அரசின் குழு தமிழ்நாட்டில் மழை வெள்ள பாதிப்புகளை

ஆய்வு செய்து அறிக்கை அளித்துள்ளது.

தமிழ்நாடு அரசும் அறிக்கை அளித்துள்ளது. இரண்டு அறிக்கையும் ஒன்றிய அரசிடம் உள்ளது. உள்துறை அமைச்சர் அளித்த உத்தரவாதத்தின்படி, வெள்ள நிவாரணத் தொகை எப்போது விடுவிக்கப்படும்? அந்த வெள்ள நிவாரணத் தொகை பா.ஜ.க. ஆளும் குஜராத் போன்ற மாநிலங்களுக்கு வழங்கியது போல இருக்குமா?

மாநில பேரிடர் நிதி என்பது வேறு, தேசிய பேரிடர் நிதி என்பது வேறு என்பதை சுட்டிக்காட்டிய ஆ.இராசா எம்.பி. மாநில பேரிடர் மேலாண்மை நிதியை வெள்ள நிவாரண நிதி என்று கூறுவது ஏமாற்றும் செயல் என்று குற்றஞ்சாட்டினார். குஜராத் உள்ளிட்ட பா.ஜ.க. ஆளும் மாநிலங்களுக்கு வெள்ள நிவாரணம் வழங்கும் ஒன்றிய அரசு, தமிழ்நாட்டுக்கு பாரபட்சம் காட்டுகிறது என்றும் ஆ.இராசா கடுமையாக விமர்சித்தார். தேசிய பேரிடர் நிவாரண நிதியை அனைத்து மாநிலங்களுக்கும் சமமாக வழங்கும் வகையில் புதிய விதிமுறைகளை வகுக்க வேண்டும் என்றும் அவர் வலியுறுத்தினார்.

பா.ஜ.க. ஆட்சி செய்யாத மாநிலங்களில் ஒன்றிய அரசின் செயல்பாடு மாற்றாந்தராய் மனப்பான்மையில் உள்ளது. மாநில பேரிடர் நிதி என்பது வேறு, தேசிய பேரிடர் நிதி என்பது வேறு. இரண்டையும் ஒன்றிய அமைச்சர் குழுப்பித் கொள்கிறார். 15வது நிதி ஆணையத்தின் கீழ், ஆண்டுதோறும் மாநில அரசுக்கு ஒதுக்கப்படும் பேரிடர் மேலாண்மை நிதியை வெள்ள நிவாரண நிதியாக கூறுவது ஏற்புடைய தல்ல என ஆ.இராசா குறிப்பிட்டார்.

சின்னதம்பி பெரியதம்பி



சின்னதம்பி :

ஏண்ணே! நாடாளுமன்றத் தேர்தலில் தேசிய ஜனநாயகக் கூட்டணி 400க்கும் மேற்பட்ட தொகுதிகளில் ஜெயிக்கும். இதில் பாரதிய ஜனதா மட்டும் 370 தொகுதிகளில் வெற்றி பெறும் எனப் பிரதமர் மோடி பேசியுள்ளாரே; பார்த்தியா அண்ணே!

பெரியதம்பி :

ஆமாம் தம்பி; பார்த்தேன்! சண்டிகர் மேயர் தேர்தலில் 'ஜனநாயகப் படுகொலை நடந்துள்ளது' என உச்சநீதி மன்றமே வேதனைப்படும் அளவு ஜனநாயகத்தை கண்ணுக்கெதிரே பட்டப் பகலிலேயே கொலை செய்தவர்களா மிற்றே பாரதிய ஜனதா கட்சியினர். அதுபோல நாடாளுமன்றத் தேர்தலிலும் தீவ்லு முல்வ் செய்ய ஏதாவது திட்டங்கள் வைத்திருக்கிறார்களோ என்னவோ?

அரியலூர் மாவட்டத்தில்

புதிய பேருந்து வழித்தடம் !

அமைச்சர் சா.சி.சிவசங்கர் கொடியசைத்து துவக்கி வைத்தார்!

அரியலூர், பிப்.7- அரியலூர் மாவட்டம், செந்துறை ஊராட்சியில் தமிழ்நாடு அரசுப் போக்குவரத்துக் கழகம், சேலம் மண்டலம், மெய்யலூர் கிளை சார்பில் புதிய பேருந்து வழித்தடத்தினை தமிழ்நாடு போக்குவரத்துத் துறை அமைச்சர் சா.சி.சிவசங்கர் கொடியசைத்து துவக்கி வைத்தார்.

தமிழ்நாடு முதலமைச்சர் மு.க.ஸ்டாலின் அவர்கள் தமிழ்நாட்டில் உள்ள பொதுமக்களின் போக்குவரத்துத் தேவைகளை நிறைவேற்றும் வகையில் பல்வேறு திட்டங்களை தொடர்ந்து செயல்படுத்துவதாகும். அந்த வகையில் தமிழ்நாடு அரசுப் போக்குவரத்துக் கழகத்தின் மையிலிருந்து ஆத்தாருக்கு காலை 4.26 மணிக்கு புறப்படும். அதேபோன்று போக்குவரத்துக் கழகத்தின் மையிலிருந்து ஆத்தாருக்கு புறப்படும். இந்த புறநகர் பேருந்து வழித்தடம் நீட்டிப்பால் வசிஷ்டபுரம், குழுமூர், ஜெயங்கொண்டம் பிரிவு பகுதி பள்ளி, கல் லுரி மாணவ, மாணவிகள் மற்றும் ஊர் பொதுமக்களுக்கு சேவத்திலிருந்து செப்டம்பர் 15-க்கு நேரடி பேருந்து

வசதி கிடைக்கப்பெற்று பயனடைவார்கள். எனவே, இப்பேருந்து வசதியினை அனைவரும் உரிய முறையில் பயன்படுத்திக் கொள்ள வேண்டும் என தமிழ்நாடு அரசு போக்குவரத்துத் துறை அமைச்சர் சா.சி.சிவசங்கர் தெரிவித்தார்.

இந்நிகழ்ச்சியில் மேலாண் இயக்குநர் (சேலம்) பொன்முடி, துணை மேலாளர் வணிகம் சேலம் பாண்டியன், ஊராட்சி அமைச்சர் முகமை திட்ட இயக்குநர் கங்காதாரணி, உடையார்பாளையம் வருவாய் கோட்டாட்சியர் பரிமளம், கழக கொள்கை பரப்பு துணை செயலாளர் சு.அ.பெருந்திள்ளி, ஒன்றிய கழக செயலாளர்கள் பூ.செல்வராஜ், வி.எழில் மாரன், ஆர்.கலியபெருமான், மாவட்டபெறுியாளர் அணி அமைப்பாளர் கே.சி. லூயி கதிர்வன், அன்பழகன், சேகர் தமிழ்நாடு அரசு போக்குவரத்துக் கழக ஊழியர்கள், தொழிற்சங்கத்தினர் மற்றும் அரசு அலுவலர்கள் உள்ளிட்ட பலர் கலந்து கொண்டனர்.



விருதுநகர் மாவட்டம், சிவகாசி ஊராட்சி ஒன்றியம், ஆனைக்குட்டம் இலங்கைத் தமிழர் மறுவாழ்வு முகாமில் மாவட்ட ஆட்சித்தலைவர் முனைவர் வீ.ப.ஜெயசீலன் தலைமையில், விருதுநகர் சட்டமன்ற உறுப்பினர் ஏ.ஆர்.ஆர்.சீனிவாசன், சிவகாசி மாநகராட்சி மேயர் திருமதி சங்கீதா இன்பம் ஆகியோர் முன்னிலையில், இலங்கைத் தமிழர்களுக்கு ரூ.5.88 கோடி மதிப்பில் கட்டப்பட்டுள்ள 117 குடியிருப்புக்குள்ளான கல்வெட்டினை சிறுபான்மையினர் நலன் மற்றும் வெளிநாடுவாழ் தமிழர் நலத்துறை அமைச்சர் செஞ்சி கே.எஸ்.மஸ்தான் திறந்து வைத்தார். உடன் துணை மேயர் விக்கனேஷ், பிரியா காளிராஜன், சிவகாசி மாநகர் செயலாளர் உதய சூரியன், சிவகாசி ஒன்றிய செயலாளர் விவேகன்ராஜ் முத்து லட்சுமி ஆகியோர் இருந்தனர்.



கடலூர் மேற்கு மாவட்டம் கம்பமுரம் கிழக்கு ஒன்றியம் பெரியகாப்பாள்குளம் ஊராட்சியில் முத்தமிழறிஞர் கலைஞர் அவர்களின் நூற்றாண்டு விழாவை முன்னிட்டு கழக கொடி ஏற்றி பொதுமக்களுக்கு நலத்திட்ட உதவிகளை அமைச்சர் சி.வெ.கணேசன் வழங்கினார். உடன் ஒன்றிய கழக நிர்வாகிகள், சார்பு அணி நிர்வாகிகள் கலந்து கொண்டனர்.